

സംസ്ഥാനത്തെ പാൽ സംഭരണം

365 (1350) ശ്രീ. കെ. ജെ. മാക്സി: താഴെ കാണുന്ന ചോദ്യങ്ങൾക്ക് മൃഗസംരക്ഷണ-ക്ഷീരവികസന വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് ഉത്പാദിപ്പിക്കുന്ന പാലിന്റെ അളവ് എത്രയെന്നും മറ്റു സംസ്ഥാനങ്ങളിൽനിന്നും സംസ്ഥാനത്തെത്തുന്ന പാലിന്റെ അളവ് എത്രയെന്നും വ്യക്തമാക്കുമോ?

സംസ്ഥാനത്ത് ഉത്പാദിപ്പിക്കുന്ന പാലിന്റെ അളവ് പ്രതിദിനം ഏകദേശം 70 ലക്ഷം ലിറ്റർ ആണ്. മറ്റു സംസ്ഥാനങ്ങളിൽനിന്നും ക്ഷീരവികസന വകുപ്പിന്റെ മീനാക്ഷിപുരം (പാലക്കാട്), ആര്യങ്കാവ് (കൊല്ലം), പാറശ്ശാല (തിരുവനന്തപുരം) ചെക്ക്പോസ്റ്റുകളിലൂടെ കടന്ന് സംസ്ഥാനത്തെത്തുന്ന പാലിന്റെ അളവ് പ്രതിദിനം 4.9 ലക്ഷം ലിറ്റർ ആണ്.

(ബി) ഇതര സംസ്ഥാനത്തുനിന്നും സംസ്ഥാനത്തെത്തുന്ന പാലിന്റെ ഗുണനിലവാര പരിശോധന നടത്താറുണ്ടോ; പാലിൽ മായം കലർത്തിയതിന് കുറ്റക്കാരായി കഴിഞ്ഞ രണ്ട് വർഷക്കാലയളവിൽ കണ്ടെത്തിയവരെ സംബന്ധിച്ചുള്ള വിശദാംശം ലഭ്യമാക്കുമോ?

സംസ്ഥാനത്തിന്റെ അതിർത്തി പ്രദേശങ്ങളായ മീനാക്ഷിപുരം (പാലക്കാട്), ആര്യങ്കാവ് (കൊല്ലം), പാറശ്ശാല (തിരുവനന്തപുരം) എന്നിവിടങ്ങളിൽ പാലും പാലുപ്പുന്നങ്ങളും പരിശോധിക്കുന്നതിനുവേണ്ടി 24 മണിക്കൂറും പ്രവർത്തിക്കുന്ന ചെക്ക്പോസ്റ്റുകൾ നിലവിലുണ്ട്. കൂടാതെ വിശേഷ ദിവസങ്ങളിൽ സംസ്ഥാനത്തിന് പുറത്തുനിന്നും വരുന്ന പാലിന്റെയും പാലുപ്പുന്നത്തിന്റെയും ഗുണനിലവാരം പരിശോധിക്കുന്നതിനായി താൽക്കാലിക ഗുണനിയന്ത്രണ ലാബുകൾ സംസ്ഥാന അതിർത്തിയിൽ സ്ഥാപിച്ച് ഗുണനിലവാരം പരിശോധിച്ച് ഉറപ്പാക്കാറുണ്ട്. കൂടാതെ ജില്ലകളിൽ വിറ്റഴിക്കുന്ന പാക്കറ്റ് പാലിന്റെ സാമ്പിൾ ശേഖരിച്ച് അതത് ജില്ലകളിലെ ക്വാളിറ്റി കൺട്രോൾ ഓഫീസർമാർ പരിശോധന നടത്തുന്നുണ്ട്. മറ്റ് വിശദമായ പരിശോധന ആവശ്യമുള്ള പക്ഷം കാസർഗോഡ്, പാലക്കാട്, കോട്ടയം എന്നിവിടങ്ങളിൽ പ്രവർത്തിക്കുന്ന റീജിയണൽ ലാബിലേക്കും തിരുവനന്തപുരത്ത് പ്രവർത്തിക്കുന്ന സ്റ്റേറ്റ് ഡയറി ലാബിലേയ്ക്കും സാമ്പിൾ അയക്കാറുണ്ട്. ഗുണനിലവാരം ഉറപ്പാക്കുന്നതിനായുള്ള നിരന്തരമായുള്ള പരിശോധനകൾ കൂടാതെ ഓണംപോലുള്ള ആഘോഷവേളകളിൽ പ്രത്യേക ഭക്ഷ്യസുരക്ഷാ സ്ക്വാഡ് രൂപീകരിച്ച് ചെക്ക് പോസ്റ്റുകൾ കേന്ദ്രീകരിച്ചും അല്ലാതെയും ഭക്ഷ്യ സുരക്ഷാ വകുപ്പ് പരിശോധനകൾ നടത്തിവരുന്നു. 2019 ജൂൺ മാസം മുതൽ നാളിതുവരെ ഭക്ഷ്യസുരക്ഷാ വകുപ്പ് നടത്തിയ ഇത്തരം പരിശോധനകളിൽ അന്യ സംസ്ഥാനങ്ങളിൽ നിന്നും കൊണ്ടുവന്ന 559 പാൽ സാമ്പിളുകൾ ശേഖരിച്ച് ലാബ് പരിശോധനകൾ നടത്തിയിട്ടുണ്ട്. ഈ പരിശോധനകളിൽ

ആരോഗ്യത്തിന് ഹാനികരമായോ, ഗുണനിലവാരമില്ലാത്തതോ ആയ പരിശോധനാ ഫലം ലഭിക്കുന്ന ബ്രാൻഡുകൾക്കെതിരെ 2006-ലെ ഭക്ഷ്യസുരക്ഷാ ഗുണനിലവാര നിയമ പ്രകാരം അഡ്ജൂഡിക്കേഷൻ/പ്രോസ്യൂഷൻ നടപടികൾ സ്വീകരിക്കാറുണ്ട്. ഇതിന്റെ അടിസ്ഥാനത്തിൽ (1) സുഗുണ മിൽക്ക്, പൊള്ളാച്ചി (2) കർഷക മിൽക്ക്, കണ്ടളം (3) അമൃത, ഇറോഡ് (4) അമൃത് മിൽക്ക്, പൊള്ളാച്ചി (5) മലബാർ മിൽക്ക്, വടിയൂർ എന്നീ ഇതര സംസ്ഥാന പാൽ ബ്രാൻഡുകൾക്കെതിരെ നിയമ നടപടികൾ സ്വീകരിച്ചുവരുന്നു.

(സി) കോവിഡ് ദുരിതകാലയളവിൽ പാൽ ശേഖരണം വെട്ടിക്കുറച്ചു മിൽമയുടെ നടപടി പരിഹരിക്കുന്നതിന് സർക്കാർ ഇടപെടൽ നടത്തിയിരുന്നോ;

&

(ഡി) എങ്കിൽ ആയത് പരിഹരിക്കാനും ക്ഷീര കർഷകരുടെ പാൽ മുഴുവനും ശേഖരിക്കാനുമായി സ്വീകരിച്ച നടപടികൾ എന്തെന്ന് വ്യക്തമാക്കുമോ?

നടത്തിയിരുന്നു. സംസ്ഥാനത്തെ ക്ഷീരസംഘങ്ങൾ വഴി പാൽ പൂർണ്ണമായും സംഭരിക്കുകയും വിപണനം കഴിഞ്ഞ് ബാക്കിവരുന്ന അധിക പാൽ അന്യ സംസ്ഥാനങ്ങളിൽ കൊണ്ടുപോയി പാൽപ്പൊടിയാക്കുകയും ചെയ്തുവരുന്നു.

ക്ഷീര കർഷകർക്കുള്ള ആനുകൂല്യങ്ങൾ

366(1351) ശ്രീ. പി. വി. ശ്രീനിജിൻ: താഴെ കാണുന്ന ചോദ്യങ്ങൾക്ക് മൃഗസംരക്ഷണ-ക്ഷീരവികസന വകുപ്പുമന്ത്രി സദയം മറുപടി നൽകുമോ:

(എ) ക്ഷീരകർഷകർക്ക് നിലവിൽ എന്തെല്ലാം ആനുകൂല്യങ്ങളാണ് അനുവദിച്ചിട്ടുള്ളതെന്ന് വ്യക്തമാക്കാമോ?

ക്ഷീര കർഷക ക്ഷേമനിധിയിൽ അംഗത്വവും, പെൻഷൻ യോഗ്യതയുമുള്ള ക്ഷീര കർഷകർക്ക് 1,600 രൂപ നിരക്കിൽ പ്രതിമാസ പെൻഷനും 550 രൂപ നിരക്കിൽ കുടുംബ പെൻഷനും നൽകി വരുന്നു. കൂടാതെ വിവാഹ ധനസഹായം, മരണാനന്തര ധനസഹായം, വിദ്യാഭ്യാസ ധനസഹായം, മികച്ച ക്ഷീരകർഷകർക്ക് ജില്ലാതലത്തിലും സംസ്ഥാനതലത്തിലും ക്യാഷ് അവാർഡ്, ക്ഷീര സുരക്ഷാ പദ്ധതി പ്രകാരം അപകട മരണത്തിനുള്ള ധനസഹായം, ചികിത്സാ ധനസഹായം എന്നിവയും ക്ഷേമനിധി മുഖാന്തരം നൽകിവരുന്നു. മിൽക്ക് ഷെഡ് ഡെവലപ്പ്മെന്റ് പദ്ധതിയിൽ സർക്കാർ സബ്സിഡിയോടെ ഉരുക്കളെ വാങ്ങി നൽകിവരുന്നു. ഗോധനം (സങ്കരയിനം), ഗോധനം (തനത് ഇനം), രണ്ട് പശു യൂണിറ്റ്, അഞ്ച് പശു യൂണിറ്റ്, പത്ത് പശു യൂണിറ്റ്, കോമ്പോസിറ്റ് ഡയറി യൂണിറ്റ് (1 പശു + 1 കിടാരി), കോമ്പോസിറ്റ് ഡയറി യൂണിറ്റ് (3 പശു + 2 കിടാരി), കോമ്പോസിറ്റ് ഡയറി യൂണിറ്റ് (6 പശു+4 കിടാരി), കിടാരി പാർക്ക്, ക്ഷീര ഗ്രാമം, ആവശ്യാധിഷ്ഠിത ധനസഹായം, കാലിത്തൊഴുത്ത് നിർമ്മാണം/നവീകരണം തുടങ്ങിയവയും